



Viðskiftatreytir hjá Ver

Innihald

Talgilt samskifti	2
Stovnan	3
Avhending av haldi	3
Skyldur partanna millum	3
Útgerð	5
Talgild sjálvgreiðsla	5
Prísir	6
Gjaldstreytir	6
Mishald og rættarvirknaður	7
Uppsøgn og broytingar	9
Force majeure	11
Trætumál	12
Reiking – nýtsla utanlands	12
Gildiskoma	12

Hesar viðskiftatreytir (hereftir Ver-viðskiftatreytir) eru galldandi fyrir avtalur um hald v.m. gjørðar um veitan og rakstur av öllum tele- og dátutænastum (hereftir tænastur) millum teg sum kunda og Ver, sum er ein sjálvstøðug tænastueind hjá Føroya Tele.

Hvør myndigur persónur yvir 18 ár og hvør lögfrøðilige persónur kann stovna hald sum kundi. Sum kundi hevur tú skyldu til at halda Ver-viðskiftatreytirnar. Tað er stovnarin av Ver-kontuni, ið hevur ognarrætt til upplýsingar knýttar at öllum haldum undir somu Ver-kontu.

Sum eigari av Ver-kontuni heftir tú fyrir gjaldið av öllum veitingum og möguligum øðrum ískoytishaldum, sum verða veitt í sambandi við avtaluna. Hetta er somuleiðis galldandi í teimum fórum, har tú hevur loyvt øðrum at brúka haldið/tænasturnar.

1. Talgilt samskifti

Tað er ein fortreyt fyrir stovnan av haldi, at tú hevur ein teldupostbústað. Um teknisk ella onnur viðurskifti broytast, kann Ver krevja, at aðrar fortreytir eisini skulu verða til staðar fyrir, at tú kanst stovna hald.

Boð frá Ver viðvíkjandi avtaluni verða send sum teldupostur til teldupostabústaðin, sum tú hevur upplýst. Boðini kunnu eitt nú innihalda ordraváttanir og kunning um avtalur, herundir fráboðanir um broyting í prísum og treytum. Tú fært sostatt ikki boðini sum vanligt bræv. Boð, sum tú fært sum teldupost til upplýsta teldupostbústaðin, hava sama lögfrøðiliga virknað, sum vórðu tey móttikin sum vanligt bræv. Tú hevur tí skyldu til javnan at kanna, um boð frá Ver eru komin á upplýsta teldupostbústaðin.

Um tú broytir teldupostabústað, skalt tú geva Ver boð um hetta sum skjótast umvegis sjálvgreiðsluna Mítt Ver á www.ver.fo. Ber ikki til hjá Ver at senda boð til upplýsta teldupostbústaðin, tilskilar Ver sær rætt til at krevja eitt avgreiðslugjald at senda tær boðini sum vanligt bræv.

1.2 Skráseting og rætting av bústaðarupplýsingum:

Sum kundi skalt tú, tá ið avtala verður gjørd, upplýsa Ver um navn, føðidato, bústað og teldupostbústað. Tað er ein treyt, tá ið tú gert avtal við Ver, at tú og allir brúkarar, sum vara av haldum, ið eru knýtt at tínnum haldi, hava sama og fastan bústað í Føroyum, og at Ver fær upplýsingar um navn, føðidato, bústað og teldupostbúðstaðin hjá öllum brúkarum, sum vara av haldum, ið eru knýtt at tínnum haldi.

Tú skalt, um Ver metir tað neyðugt, prógva rættleikan í upplýsingunum. Ver kann tí krevja løgváttan við mynd, um tað verður mett neyðugt. Hareftir eru upplýsingarnar grundarlag undir avtaluni, inntil broytingar verða fráboðaðar.

Ver tilskilar sær rætt til at nýta kundaupplýsingar tvörtur um tænastueindirnar hjá Føroya Tele pf. og øllum feløgum í Føroya Tele pf. samtakinum við tí endamáli at tryggja rættar upplýsingar á øllum tænastueindum, sum eru knýttar at Føroya Tele pf.

Kundaupplýsingar verða góðum uttan lógartryggjað endamál. Tú kanst lesa meira um persónsdátapolitikkin hjá FT Samskifti á ver.fo.

2. Stovnan

Hald av tænastu verður bílagt á heimasiðuni hjá Ver, www.ver.fo, ella á annan hátt, sum Ver ger av. Við bílegging verður m.a. skilað til hvørja tænastu bíleggingin fevnir um, herundir hald av eykataenastum v.m.. Ert tú, sum kundi, í eftirstøðu hjá Ver ella Føroya Tele við øðrum haldi, skal gamla skuldi rindast, áðrenn nýtt hald verður stovnað.

Við stovnan rindar tú fult gjald fyri hald og tænastur, sama um eitt ella fleiri hald eru knýtt at tær, sum kunda. Ver avgerð, um hesi gjøld skulu rindast frammanundan, afturút ella lutfalsliga. Ver tilskilar sær rætt til at broyta hesa áseting til fyrimun fyri teg, sum kunda, utan ávaring.

3. Avhending av haldi

Tú kanst bert avhenda haldið til ein annan, um Ver gevur sítt samtykki til tess. Ver kann, sum treyt fyri avhendingina, krevja, at tú og nýggi kundin skriviliga våtta avhendingina.

4. Skyldur partanna millum

Skyldur hjá Ver:

A: At veita tænastu á dygdarliga høgum stigi. Kravið til dygd fevnir m.a. um:

- Stutta útveganartið, tá bílagt verður
- Stutta tíð at fáa samband

- Fáar miseydnaðar royndir at knýta samband
- Góðar hoyri- og flutningsmøguleikar
- Fá brek við tænastumi
- Skjótleika at bøta brek á egnari útgerð
- Neyva skuldkriving av gjøldum fyrir veittar tænastur

B: At tryggja, at yvirlit yvir nummarið hjá tær kemur í teldutøka skrá. Tú verður tикин ókeypis við í yvirlitið við navni, starvi/bústaði og telefonnummari, uttan so, at tú boðar frá, at tú ikki ynskir hesa tænastu.

Móti samsýning kanst tú harafturat fáa aðrar upplýsingar á sona.fo, so sum teldupostbústað, heimasiðu v.m.

C: At tryggja, at tú ókeypis hefur atgongd til at ringja til almennu alarmtænastuna 112.

D: At boða tær frá í góðari tíð, um avgerð verður tикин um at broyta títt telefonnummar av tökniligum ella rakstrarligum ávum.

Skyldur hjá tær, sum kunda, fevna um at:

- Geva rættar upplýsingar til Ver í sambandi við stovnan ella broyting av haldi
- Gjálða fyrir tær tænastur, sum Ver veitir samsvarandi við gjaldstreytirnar.
Gjaldsskyldan fevnir eisini um, at onnur hava nýtt tænastuna, herundir óviðkomandi, uttan so, at ósketni hjá Ver er orsók til óviðkomandi nýtsluna Ver
- Lata vera við at nýta haldið sum vinnuligt hald
- Geva Ver ella Føroya Tele atgongd til, á innleggingarstaðnum, at leita eftir og bøta um brek, sum Ver metir er við útgerðini, og sum ger, ella kann gera, ólag í fjarskiftiskervið og tænastuna hjá Ver og/ella Føroya Tele
- Bróta av sambandið millum fjarskiftiskervið hjá Føroya Tele og innanhýsis kervið, um hetta gevur ólag ella er til bága fyni fjarskiftiskervið hjá Føroya Tele
- Gera vart við kvittan í seinasta lagi 5 gerandisdagar eftir móttøku av sms-kvittan, um tú metir, at okkurt er skeiwt við kvittanini
- Tryggja, at neyðug loyvi eru fingin til nýtslu av upphavsrættavardum verkum, m.a. í sambandi við niðurtøku og/ella útbreiðslu

Tað liggur á tær, sum kunda, ikki at:

- Gera inntriv í innleggingina og útgerðina hjá Ver og/ella Føroya Tele
- Knýta ólógligan fjarskiftisútbúnað i kervisendan
- Nýta sambandið til fjarskiftiskervið hjá Ver/Føroya Tele á ein slíkan hátt, at tað elvir til skaða ella órógv á fjarskiftiskervið
- Nýta tænastuna til at gera tarn, ella særandi, ósiðilig ella ólóglig örindi

5. Útgerð

Øll vanlig útgerð, ið lýkur myndugleikakrøv so sum CE-merking, kann nýtast. Gev gætur, at elvir útgerð, sum ikki er góðkend, til órógv á fjarskiftiskervinum, kanst tú verða kravd/ur eftir endurgjaldi. Nýtsla av tænastunum hjá Ver er treytað av, at útgerðin stuðlar undir neyðuga tøkni, og at tænastan er sett rætt upp á útgerðini.

6. Talgild sjálvgreiðsla

Tá ið tú fyrstu ferð stovnar kontu hjá Ver, stovnar tú teg eisini sum kontueigara á talgildu sjálvgreiðsluni á heimasíðuni www.ver.fo. Sjálvgreiðslan gevur eitt nú atgongd til hesar möguleikar:

- Yvirlit yvir tína nýtslu
- Yvirlit yvir tínar rokningar
- Skift av SIM-korti og yvirlit yvir PIN- og PUK-kotu
- Broyting/rættan av persónligum upplýsingum
- Keyp/broyting av haldum og tænastum

Sum kontueigari kanst tú geva fyrisitingarrættindi til kontuna til annan persón, ið hareftir fær rættindi til eitt nú at keypa ella broyta hald, ið eru knýtt at kontuni. Sum kontueigari hevur tú ábyrgd av øllum keypum ella broytingum, ið fyrisitarin fremur á kontuni.

Gloymir tú upprunaliga loyniorðið til sjálvgreiðsluna, kann Ver senda tær eitt nýtt loyniorð umvegis teldupost til upplýstu teldupostabústaðin hjá tær. Keypir tú tænastur umvegis sjálvgreiðsluna, sendir Ver eina SMS-kvittan upp á keypið, umframt at tú sært kvittanina í sjálvgreiðsluni.

7. Prísir

Ver kann hækka prísirnar á tænastunum við at boða frá í minsta lagi ein mánaða frammanundan. Fráboðan um príshækking verður kunngjørd tær annaðhvort umvegis teldupost ella í fóroyskum fjølmiðlum. Príslækkingar kunnu setast í verk uttan fráboðan. Ver kann, umvegis teldupost ella sms, senda tær uppskot til broyting av haldi ella tænastum, grundað á tína nýtslu.

8. Gjaldstreytir

Hesar gjaldstreytir eru galdandi fyri allar tænastur, sum Ver veitir tær. Tað er ein fortreyt fyri keyp av tænastum frá VerVer, at tú teknar eina gjaldsavtalu við gjaldkorti ella við mínrokning. Gjaldsavtalan tryggjar, at tú kanst avgreiða tíni gjøld til Ver um internetið ella annan gjaldsmiðil, ið Ver samstarvar við. Ver hevur rætt til at krevja hóskandi veð, tá ið bílagt verður ella seinni.

8.1 Trygd

Gjaldkort- og kontuupplýsingar verða handfamar í einum tryggum umhvørvi.

Gjaldkort- og kontuupplýsingar eru ikki í varðveislu hjá Ver, men hjá okkara undirveitarum Nets ella Elektron. Gjaldkort- og kontuavtalan kann bert nýtast av Ver.

8.2 Mánaðargjald

Fortreyt fyri at hava hald hjá Ver er, at tú teknar eina gjaldsavtalu við gjaldkorti ella við Mínrokning. Avtalan tryggjar, at gjaldið fyri títt Ver-hald sjálvvirkandi verður trekt av gjaldkortinum ella av tínari kontu mánaðarliga. Føst mánaðarlig gjøld fyri títt/tíni Ver-hald verða rindað frammanundan við gjaldkortinum ella avtaluna við Mínrokning.

Hevur tú fleiri hald hjá Ver, verða flytingar gjørdar fyri hvort haldið sær. Verða fleiri hald knýtt saman, verður ein flyting gjørd fyri haldini, ið eru knýtt saman ella á annan hátt, sum Ver ger av. Miðað verður eftir, at sjálvvirkandi flytingin verður flutt í byrjanini av hvørjum mánaða. Yvirlit yvir mánaðarligu gjøldini eru inni á sjálvavgreiðsluni.

8.3 Ólag á gjaldsavtaluni

Um áfylling (føst, handvirkandi ella sjálvvirkandi) ikki kann gjøgnumførast grundað á viðurskiftir hjá tær, t.d. um gjaldskortið er sperrað ella útgingið, verða boð send á skrásetta teldupostbústaðin og møguliga eisini sum sms-boð. Í tilíkum fórum tilskilar

Ver sær rætt til at krevja eitt ómaksgjald. Ver sendir kunnandi teldupost til skrásetta teldupostbústaðin, um staðfest verður, at tað ikki ber til at flyta avtalaðu gjøld av tínum gjaldkorti ella umvegis tínari mínrokning avtalu.

Um ikki ber til at flyta peningin innan nærri ásett dagatal, kann Ver læsa fyrí haldinum. Haldið kann tá gerast virkið aftur við at rinda eftirstóðuna inni á sjálvavgreiðsluni. Fasta gjaldið fyrí Ver-haldið kann bert sigast upp við, at Ver-haldið samstundis verður sagt upp. Ver-haldið kann sigast upp inni á sjálvavgreiðsluni, við at ringja til Ver ella skriva til ver@ver.fo.

8.3.1 Uppsøgn av talutíðarhaldum

Verður einki rindað á Ver-haldið í 180 dagar, verður haldið óvirkið, og nummarið fellur aftur til Ver. Mögulig upphædd verður ikki útgoldin og mögulig skuld verður mótroknað í möguligum innistandandi á Ver-kontuni.

9. Mishald og rættarvirknaður

Misheldur annar parturin skyldur sínar í ov stóran mun, hevur hin parturin rætt til at gera nevndu rættarvirknaðir í grein niðanfyri galldandi. Sum dömi um munandi mishald verer brot á skyldumar partanna millum, sum eru tilskilaðar í punkt 4 í Ver-viðskiftatreytunum.

Tá ið Ver misheldur skyldur sinar í ov stóran mun, hevur tú rætt til at krevja:

- a) At brek verður bött: Ver hevur skyldu til beinanvegin at seta tiltøk í verk til tess at bøta brek við tænastuni.
- b) Lutfalsligan avsláttur: Tú kanst krevja avsláttur fyrí ein lutfalsligan part av haldaragjaldinum fyrí tatíðina, tænastan hevur verið slitin ella munandi órógvæð. Hetta er tó bert galldandi, um ólagið hevur verið í minsta lagi tvey samdögur.
- c) Endurgjald: Endurgjaldsábyrgd er eftir vanligum rættarreglum, tó við hesum avmarkingum: Ver hevur ikki ábyrgd av tapi, sum er orsaka av sliti, órógvi ella broytingum í fjarskiftis- ella tænastukervinum í samband við neyðug tiltøk av

tøkniligum, viðlíkahaldsligum og rakstrarligum ávum, ella er álagt av Fjarskiftiseftirlitinum. Undantak er, um Ver ikki hevur avmarkað avleiðingarnar.

Ver hevur ikki ábyrgd av óbeinleiðis tapi, herundir mistum vinningi, framleiðslutapi, tapi, sum stendst av, at tú missir möguleikan fyrí sáttmálagerð við triðjamann, ella at ein sáttmáli dettur burtur ella verður mishildin, uttan so at mishald hjá Ver er tilætlað.

d) Slit av haldinum: Tú hevur rætt til at krevja haldið slitið, um Ver misheldur sínar skyldur munandi. Um tú, sum kundi, misheldur tínar skyldur munandi, hevur Ver rætt til at krevja, at tænastan verður stongd.

1. Tá ið gjaldstreytir verða mishildnar, kann Ver steingja hald og tilhoyrandi tænastur fyrí:

a) Útgangandi samskifti, um tú eitt nú ikki hevur dekning á kontu til rindan av tænastu, hóast áminning er send til skrásetta teldupostbústaðin. Hetta kann gerast 1. dagin eftir gjaldkomudag.

b) Allari nýtslu, um tú eitt nú ikki hevur dekning á kontu til rindan av tænastu, hóast áminning er send til skrásetta teldupostabústaðin. Hetta kann gerast 3. dagin eftir gjaldkomudagin.

Áminning skal greitt boða frá, at stongt verður ein ávísan dag annaðhvört fyrí útgangandi samskifti, inngangandi samskifti ella báðar vegir, um tú ikki innan ávísa freist hevur tryggjað, at gjaldaftalan er virkin. Hevur tú ikki tryggjað, at gjaldaftalan er virkin, kanst tú koma í avmarkaða skuld til Ver, av tí, at áfyllingin hendir, áðrenn keypsupphæddin verður flutt av gjaldskortinum. Tilík skuld skal rindast til Ver beinanvegin.

Hevur tú ikki tryggjað, at gjaldaftalan er virkin, hóast áminning er send, kann Ver steingja ikki bert ta tænastu, sum er mishildin, men allar aðrar tænastur, sum verða veittar tær. Hetta er galdund, um áminning er send, sum greitt Ver boðar frá, at stongt verður fyrí öllum tænastum ein ávísan dag, um tú ikki innan ávísa freist hevur rindað fyrí tænastuna.

2. Í øðrum føri, enn tá ið gjaldstreytimar eru mishildnar:

Misheldur tú munandi skyldur tínar, hevur Ver rætt til at steingja samskiftið. Áðrenn stongt verður, skalt tú hava skrivilga fráboðan á teldupostbústaðin, og tú skalt hava havt høvi til at gera viðmerkingar um viðurskiftini. Fráboðanin skal upplýsa um orsókina og áseta neyva freist fyrir, nær mishaldið skal vera rættað.

Verður mett neyðugt av trygdarávum fyrir fjarskiftiskervið, kann Ver steingja samskiftið, hóast fráboðan ikki er send frammanundan. Í tilíkum fórum boðar Ver tær frá beint eftir, at stongt verður. Um stongt verður fyrir út- ella inngangandi samskifti, hevur hetta ikki við sær nakran avsláttur í halaragjaldinum. Ver letur stongda sambandið uppaftur, tá ið tú hevur rættað mishaldið, herundir goldið fyrir tænastuna.

Í hesum sambandi hevur Ver rætt til at krevja eitt eykagjald. Støddin á eykagjaldinum sæst í listaprísunum hjá Ver.

3. Slit av haldinum:

Ver hevur rætt til at slíta haldið, um tú hevur mishildið skyldur tínar munandi. Slitið verður um mánaðarskiftið, tá ið frammanundan goldna halaragjaldið gongur út.

10. Uppsøgn og broytingar

10.1 Uppsøgn av avtaluni

Tú kanst siga avtaluna upp í seinasta lagi tann 20. í einum mánaði, soleiðis at haldið verður stongt komandi mánaðarskifti. Tó rinda nýggir kundar og talutíðarkundar, ið flyta til stórri hald, í minsta lagi fyrir verandi mánað umframt mánaðin eftir.

Verður avtala sögd upp, verður mögulig restsalda rindað tær eftir umbøn og móti rindan av ómaksgjaldi, tó ikki tá ið talan er um Ver-talutíðartænastuna. Um haldið skal flytast til annan veitara, tilskilar Ver sær rætt til at krevja ómaksgjald fyrir sítt arbeiði í hesum sambandi.

Uppsøgnin skal sendast sum teldupostur til ver@ver.fo.

10.2 Broyting av haldi

Verður eitt hald uppstigað, fært tú í somu lótu atgongd til innihaldið í nýggja haldinum, og tú rindar í minsta lagi fyrir verandi mánað umframt mánaðin eftir, áðrenn haldið kann niðurstigast aftur. Tá ið tú uppstigar hald ella keypir ískoytistænastu, rindar tú munin upp til næsta haldið ella fult gjald fyrir ískoytistænastuna, sama nær í mánaðinum tú fremur broytingina.

Verður hald niðurstigað, verður haldið broytt komandi mánaðarskifti. Tú kanst broyta haldið í sjálvavgreiðsluni Mitt Ver. Í serligum fórum kann Kundatænastan hjá Ver gera broytingina fyrir teg. Broytingin skal tá vera okkum í hendi skrívliga í seinasta lagi 3 arbeiðsdagar áðrenn síðsta dag í mánaðanum, fyrir at broytingin skal taka við fyrir mánaðin eftir.

Um tað av fíggjarligum áðum ella vegna misnýtslu gerst neyðugt fyrir Ver, tilskilar Ver sær rætt til at áseta hámark fyrir nýtslu á hald og tænastur hjá Ver.

Um tú av misgáum keypir skeiwt frá Ver, hevur tú 14 daga iðranarrætt at fáa hetta broytt, móti at bert möguligur meirkostnaður verður rindaður og einki brúk hevur verið á.

Iðranarrætturin er tó ikki galldandi í mun til talutíðartænastuna.

10.3 Rætturin hjá Ver at siga upp

Undir vanligum umstöðum hevur Ver ikki rætt til at siga avtaluna upp. Ger Ver av, sum heild, at gevast við at bjóða ávísa tænastu, kann avtalan sigast upp við 90 daga fráboðan.

10.4 Broytingar av avtaluni

Ver hevur rætt til at gera broytingar í viðskiftatreytunum utan fráboðan, um broytingin burturav er til frama fyrir teg, sum kunda. Aðrar broytingar í viðskiftatreytunum hevur Ver rætt til at fremja við 30 daga fráboðan.

10.5 Nummarflyting til annan veitara

Ynskir tú at flyta títt fartelefonhald til annan veitara, skalt tú seta teg í samband við nýggja veitaran og biðja um nummarflyting. Vit avgreiða nummarflytingina utan kostnað fyri teg seinast við arbeiðslok arbeiðsdagin eftir, at nummarflytingin er umbiðin av nýggja veitaranum.

Nummarflytingin verður framd hóast möguligt bindingartíðarskeið ella uppsagnartíð á verandi fartelefonhaldi. Gev gætur, at tú tó ikki, av hesi orsök, verður loystur frá möguligum skyldum, sum longu eru avtalaðar í mun til verandi hald. Herundir at rinda fyri eitt möguligt bindingartíðarskeið ella í eini uppsagnartíð.

Um nummarflytingin gongur fyri seg seinni enn lovað omanfyri, ella um feilir henda, ið eru til munandi ampa fyri teg, sum kunda, kanst tú seta teg í samband við nýggja veitaran og krevja endurgjald upp á kr. 500 og í serligum fórum kr. 1.000. Krav um endurgjald skal setast fram í seinasta lagi ein mánaða eftir hendingina, ið gevur rætt til endurgjaldið. Seinasta freist at útgjalda løggilt endurgjaldskrav er tveir mánaðar eftir móttøku av endurgjaldskravinum.

Nummarflyting verður ikki framd, um serligar umstøður gera seg galldandi, so sum:

- Um tú hefur ógoldna skuld á fartelefonhaldinum, ið er fallin til gjaldingar
- Um haldið frammanundan er ógildað vegna mishald
- Um fartelefonnummarið hoyrir til ein nummarblokk ella aðra stórra avtalu

Nummarflyting fyri fartelefonnummar, ið hoyrir til ein nummarblokk, kann tó fremjast, um allur nummarblokkurin undir einum verður fluttur til annan veitara.

11. Force majeure

Ver er leyst av skyldum sínum, um tænasta er slitin ella órógvað orsaka av viðurskiftum, sum Ver ikki hefur ávirkan á, millum annað, men ikki avmarkað til, torusláttur, ódnarveður, vatnflóð, eldsbruna, kríggj, verkfall og verkbann, umframt eisini verkfall og verkbann, ið raka starvsfólkini hjá Føroya Tele/Ver.

12. Trætumál

Stingur trætumál seg upp partanna millum um viðurskifti viðvíkjandi Ver-hald, kanst tú senda Ver eitt skrivligt mótmæliskrív. Freistin at mótmæla er tríggjar mánaðir frá tí degi, tú vart ella átti at verið kunnað/ur við tey viðurskifti, mótmælt verður um. Ver tekur undir vanligum umstøðum avgerð í málínnum í seinasta lagi tríggjar mánaðar eftir, at mótmælisskrivið er móttikið.

Avgerðir hjá Ver í tilíkum trætumálum kunnu kærast inn fyri Fjarskiftiseftirlitið í teimum fórum, har Fjarskiftiseftirlitið hevur heimild at taka avgerðir. Eisini hava partarnir rætt til at leggja málið fyri Føroya Rætt til avgerðar.

13. Reiking – nýtsla utanlands

Fartelefontænastan kann nýtast í teimum londum og hjá útlendskum fjarskiftisveitarunum, sum Ver hevur avtalu við. Ver kann ikki ábyrgdast fyri dekning, dygd, trygd og útboð av tænastum á teimum útlendsku fjarskiftiskervunum.

Avrokning av reiking kann verða upp í 30 dagar seinkað, og Ver hevur tá rætt til at trekka pening av gjaldskortinum, um tókur peningur ikki er á Ver-kontuni.

14. Gildiskoma

Hesar viðskiftatreytir fáa gildi frá 1. juli 2020. Møguligar broytingar í Ver-viðskiftatreytunum eftir hesa gildiskomu, eru at finna á heimasiðuni hjá Ver.